


مسافر دل کے از قلم حمزہ پرویز



novelsclubb@gmail
www.novelsclubb.com
IG: @novelsclubb

مسافر دل کے از قلم حمزہ پرویز

Poetry

Novelette

Afsana

Column

Novel

NOVELSCLUBB

It's clubb of quality content!

Owner : Laiba Syed

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔

آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں

• ورڈ فائل

• ٹیکسٹ فارم

میں دئے گئے ای۔میل پر میل کریں۔

novelsclubb@gmail.com

ہم سے رابطہ کر سکتے ہیں:



NOVELSCLUBB



NOVELSCLUBB



03257121842

مسافر دل کے

از قلم

ناولز کلب
حمزہ پرویز

Club of Quality Content

ناول "مسافر دل کے" کے تمام جملہ حق لکھاری "حمزہ پرویز" کے نام محفوظ ہیں۔ کہانی کا کوئی بھی حصہ کسی

بھی صورت میں کسی دوسرے پلیٹ فارم یا سوشل میڈیا پر پوسٹ کرنے سے پہلے لکھاری کی اجازت درکار ہو

گی۔ "ناولز کلب" اپنی ڈی ایف بیغیر اجازت پوسٹ کرنا منع ہے، بغیر اجازت کہانی اپنی ڈی ایف کا استعمال

کرنے والوں پر سخت کاروائی کی جاسکتی ہے۔ اس کہانی اور اس میں موجود کردار محض تصوراتی ہیں۔ کسی بھی

حقیقی کہانی یا انسان سے ان کا کوئی واسطہ نہیں ہے۔ کسی بھی طرح کی مشابہت کو اتفاق سمجھا جائے۔

مسافر دل کے از قلم حمزہ پرویز

بِسْمِ اللّٰهِ الرَّحْمٰنِ الرَّحِیْمِ

مسافر دل کے

از قلم حمزہ پرویز

باب 2: جہاں راستے جدا ہوئے

لوگ کہتے ہیں کہ کسی ایک کے بچھڑ جانے سے کچھ نہیں ہوتا مگر کیا انہوں نے یہ نہیں سنا

کہ ---

Clubb of Quality Content
"الْفِرَاقُ اَشَدُّ مِنْ الْمَوْتِ"

جدائی موت سے زیادہ سخت ہے۔

مائرہ اور احد کو یہیں چھوڑ کر اب ہم چلتے ہیں 6 سال آگے اسی آفس میں، جہاں سے ہم آئے تھے۔

30 اگست بروز منگل
"اب تم مجھے سب سچ سچ بتاؤ گے۔۔۔۔۔"

”کیا جاننا چاہتی ہو تم؟“

”یہی کہ مصطفیٰ کمال کہاں ہے اور تم گھر کیوں نہیں آتے؟“

”کیا تم گزشتہ دو سالوں سے میرے انتظار میں ماں کے ساتھ رہ رہی ہو؟“

شاید یہ اُس کی خوش فہمی تھی یا غلط فہمی کہ مائرہ اب تک اُس کا انتظار کر رہی ہوگی۔ شاید وہ

مافردل کے از قلم حمزہ پرویز

نہیں جانتا تھا کہ دو سال کے عرصے میں دن، راتیں، گھنٹے، منٹس اور سیکنڈز کتنے ہوتے ہیں۔

ورنہ دُنیا کو آگے بڑھنے اور کسی کو بھولنے کے لئے ایک منٹ ہی کافی ہوتا ہے۔

”بالکل بھی نہیں۔“ وہ ہر سوال کیلئے تیار تھی۔ اب اُسے احد کی ضرورت نہیں تھی۔ مگر

ماں کی تھی اور ماں کو احد چاہیے تھا۔

”تو پھر مصطفیٰ کمال سے ملنے کیوں آئی تھی؟“ وہ چاہتا تھا کہ ماں رُہ اعتراف کر لے کہ اسے

احد کی ضرورت ہے۔

”میں مصطفیٰ سے ملنے آئی تھی، احد سے نہیں“ اُس نے احد پر زور دیتے ہوئے کہا۔

کمرے میں چند منٹوں کے لئے خاموشی چھا گئی۔

”اب تم مجھے ملو آؤ گے مصطفیٰ کمال سے۔۔۔؟“ اب کی بار اس نے اپنی بات پر زور دیا تھا۔

”تم اُس سے کیوں ملنا چاہتی ہو؟“

”کیونکہ ماں نہیں جانتی مگر میں جانتی ہوں کہ اُن کا بیٹا ایک مجرم ہے، جو پچھلے دو سالوں

سے پولیس سے چھپتا پھر رہا ہے۔“ احد نے حیرانی سے ماں رُہ کو دیکھا۔

”تم نہیں جانتے تو میں ہی بتا دیتی ہوں۔ دو سال پہلے تک سب ٹھیک جا رہا تھا، تمہیں گھر

مافردل کے از قلم حمزہ پرویز

سے گئے ایک سال گزر چکا تھا، مگر تم ہر مہینے مجھے اور ماں سے ملنے آیا کرتے تھے، اور فون پر ہماری تقریباً روزانہ بات ہو جایا کرتی تھی۔ مگر دو سال پہلے اچانک تم نے ہم سے ہر قسم کا رابطہ ختم کر دیا۔ میں نے اور ماں نے بہت کوشش کی مگر تم ہمیں نہیں ملے۔ اس بات کو بھی ایک مہینہ گزر گیا، مگر ہم بے خبر رہے کہ تم کہاں ہو۔ ”احد بنا پلک جھپکے اسے دیکھے جا رہا تھا۔

”پھر اچانک سے پولیس نے میرے ریستورنٹ کے چکر لگانا شروع کر دیے۔ چونکہ وہ تمہارے نام پر تھا، اس لیے اُن کو وہاں تک پہنچنے میں کوئی مشکل نہیں ہوئی اور تب جا کر مجھے پتہ چلا کہ میرا شوہر ایک مجرم ہے۔ جو پولیس سے چھپ رہا ہے۔ وہ کئی دن میرے ریستورنٹ پر آتے رہے۔ جب اُنہیں یقین ہو گیا کہ میرا تم سے کوئی رابطہ نہیں تو اُنہوں نے میرا اور میرے ریستورنٹ کا پیچھا چھوڑ دیا۔ ”اُس نے میرے ریستورنٹ پر زور دیا تھا۔

”میرے وہ چند دن جتنی اذیت میں گزرے، تم اُس کا اندازہ بھی نہیں لگا سکتے۔ مگر میں اتنی بے حس نہیں تھی کہ اپنی اذیت کا سا تھی ماں کو بھی بناتی۔ وہ آج بھی اس معاملے سے لاعلم ہیں۔“

"تم نے پوچھا کہ میں اُس سے کیوں ملنا چاہتی ہوں۔ اس لیے کہ میں جاننا چاہتی ہوں۔۔۔۔۔ میں جاننا چاہتی ہوں کہ جس شخص کا نام تم استعمال کر رہے ہو وہ زندہ بھی ہے یا مار دیا تم نے اُسے۔" اس نے سانس لینے کے لئے وقفے کے ساتھ اپنی بات پوری کی۔

مگر ماٹہ کی بات سن کر احد کا رنگ فق ہوتے دیر نہیں لگی۔

“میں بس ایک بار مصطفیٰ کمال سے ملنا چاہتی ہوں۔ اگر تم یہ چاہتے ہو کہ ماں یہاں تک نہ پہنچے تو تم آج ہی گھر آ کر اُن سے ملو گے۔ اُن کو تسلی دو گے کہ تم مجھے نہیں چھوڑو گے اور ریسٹورنٹ سے تمہارا کوئی تعلق نہیں۔ مگر یاد رکھو کہ اب مجھے تمہاری ضرورت نہیں ہے۔ بس تمہارا نام چاہیے ماں کے ساتھ رہنے کیلئے اور اپنے ریسٹورنٹ کیلئے۔” اپنی بات پوری کر کے وہ اٹھ کھڑی ہوئی تھی۔

اس کے لہجے میں سرد مہری تھی۔ جس کو وہ بخوبی محسوس کر سکتا تھا۔

احد کیبن کی چیزیں آگے پیچھے کرنے لگا۔ جیسے وہ کچھ ڈھونڈ رہا ہو۔ اس کو مطلوبہ چیز ڈھونڈنے کے لئے زیادہ کوشش نہیں کرنی پڑی تھی۔ کیونکہ وہ اُسے فائلوں کے نیچے سے مل گئی تھی۔

مافردل کے از قلم حمزہ پرویز

"رکو۔۔۔" احد نے اُسے پکارا اور تصویر ٹیبل پر رکھی۔ جس میں دو لڑکے کھڑے

تھے۔ اس میں ایک تو احد خود تھا۔

"یہ مصطفیٰ کمال ہے مگر ابھی شہر سے باہر ہے۔" اُس نے تصویر میں اپنے ساتھ کھڑے

دوسرے لڑکے پر انگلی سے اشارہ کیا۔ وہ احد سے کم عمر لگ رہا تھا اور اُس کے بازو پر پٹی لگی ہوئی تھی۔

"ابھی کچھ دیر پہلے تک تو تم نہیں جانتے کہ وہ کہاں ہے؟" لہجہ شکنگی تھا۔

"کیونکہ مجھے لگا تھا کہ میں تم سے جھوٹ بول سکتا ہوں۔ مگر میں غلط تھا۔ میں تم سے

جھوٹ نہیں بول پایا۔" وہ لفظوں کے تیر چلاتا تھا۔ جانتا تھا وہ کہ کسی کو لفظوں میں الجھایا کیسے جاتا ہے۔ ماثرہ کے دل کی سختی اس کے لفظوں سے مٹ جاتی تھی۔ مگر آج ماثرہ کو اس

کے لفظوں کے جال میں نہیں پھنسناتا تھا۔ کیونکہ اُسے سچائی تک پہنچنا تھا۔ اس نے اپنے

سوالوں کا سلسلہ جاری رکھا۔

"میں کیسے مان لوں کہ یہ مصطفیٰ کمال ہے؟"

"یہ تو تم اُس سے مل کر ہی جان سکو گی۔ وہ کچھ دنوں تک آجائے گا۔" احد ہر کسی کو

مافردل کے از قلم حمزہ پرویز

صفائیاں نہیں دیا کرتا تھا۔ مگر وہ کوئی نہیں تھی۔ وہ ماثرہ تھی۔ اُس کی بیوی۔ وہ اُس کی ماں کو بھی بتا سکتی تھی کہ اُن کا بیٹا ایک مجرم ہے۔ ماں کو سچائی پتہ لگنے سے بہتر تھا کہ وہ ماثرہ کو اس کی تسلی کے لئے مصطفیٰ سے ملوادے۔

”میں انتظار کروں گی۔“ اتنا کہہ کر وہ چلی گئی اور احدا سے جاتے دیکھتا رہا۔

ناولز کلب

31 اگست

سورج اب مکمل طور پر غروب ہو چکا تھا۔ اب ہر طرف خاموشی تھی۔ بچے اپنے گھروں کو اور پرندے اپنے گھونسلوں میں جا چکے تھے۔ ایسے میں ایک بیچ پر وہ بیٹھا تھا اور اس کے سامنے ایک آدمی کھڑا تھا۔ محسوس ہوتا تھا کہ دونوں میں کسی بات پر پریشانی چل رہی ہے۔

”مگر میں یہ سب نہیں کر سکوں گا“ ہاشم کسی صورت ماننے کو تیار نہ تھا۔ کیونکہ اس میں اتنی ہمت نہیں تھی کہ کسی کے ساتھ اتنا بڑا جھوٹ بولے۔ احدا اُس کے سامنے کھڑا حالات

کی نزاکت کو سمجھانے میں لگا ہوا تھا۔

”دیکھو ہاشم کچھ دنوں کی بات ہے تمہیں میرے گھر رہ کر اُسے یقین دلانا ہو گا کہ تم ہی مصطفیٰ کمال ہو۔“ وہ پریشان لگ رہا تھا۔

”مگر میں ہی کیوں؟“ وہ سر پکڑ کر پریشان سا بیٹھا بول رہا تھا۔

”کیونکہ تم نے مجھے جو تصویر تحفے میں دی تھی وہ میرے آفس کے کیبن میں رکھی تھی

اور پھر۔۔۔۔“ ابھی بات اس کے منہ میں ہی تھی کہ ہاشم نے اس کو ٹوکا اور اٹھ کھڑا ہوا۔ احد کا قد بانسبت ہاشم کے تھوڑا لمبا تھا۔

”پھر یہ کہ ہڑ بڑی میں آپ کو کچھ سمجھ نہیں آیا اور وہی تصویر نکال کر اُس کو دیکھا

دی۔۔۔۔ آہ گاڈ۔۔۔“ وہ سر پکڑے ادھر ادھر چکر کاٹنے لگا۔ اس کا دل چاہا کہ وہ بھاگ

جائے یہاں سے۔

”ہاں کیونکہ اس وقت میرے پاس کوئی دوسرا آپشن نہیں تھا۔ میں اس کو جانتا ہوں،

جب تک مصطفیٰ سے نہیں ملے گی وہ یہی سوچتی رہے گی کہ میں نے مصطفیٰ کو مار دیا۔“ اُس کی

شہد رنگ آنکھوں میں فکر تھی۔

مافردل كے از قلم حمزه پرويز

"اور آپ كو اُس كى سوچ كى اتنى فكر كىوں هے؟" هاشم نے بے ساخته پوچھا۔

“كىونكه وه ميرى بيوى هے۔“ يك دم دونوں ميں خاموشى چھا گئى۔

"آپ نے كبهى بتايا نهيں" هاشم نے خاموشى كا سكوت توڑا اور قدرے حيرانى سے احد سے

پوچھا مگر احد نے جواب نهيں ديا۔

“آپ انهيں مصطفىٰ كمال سے ملوا كىوں نهيں ديتے؟“ هاشم نے اگلا سوال كيا۔

“اسى ليے تو يهاں آيا هوں" احد نے اپنا سِگار لگاتے هوءے كها۔

“ميں اصلى مصطفىٰ كى بات كر رها هوں۔“ وه سنجيده تھا۔

"اُسے تو ميں نے مار ديا۔“ هاشم كارنگ فق هو كيا۔ وه مزيد كچھ بولنے كى پوزيشن ميں نهيں

تھا۔

6 مہينے پہلے

مافردل کے از قلم حمزہ پرویز

شام کا وقت تھا۔ سورج ڈوبنے کو تھا۔ آسمان سنہری اور نارنجی رنگوں میں رنگا ہوا تھا۔ ہاشم اپنے کمرے میں بیٹھا کھڑکی سے باہر کے اس منظر کو دیکھ رہا تھا۔ اس کا دل عجیب کشمکش کا شکار تھا۔ ایک طرف اس کا خواب تھا کہ وہ کراچی دیکھے۔ وہ شہر جس کے بارے میں ہمیشہ سے سنتا آیا تھا۔ جہاں روشنیوں کا طوفان تھا۔ مگر دوسری طرف اُس کے دل میں ایک عجیب سا خوف بھی تھا۔ وہ جانتا تھا کہ اُس کے والد (عمار صاحب) کیوں اُسے کراچی کی اُن روشنیوں کے حوالے نہیں کرنا چاہتے۔

”کراچی میں کچھ نہیں رکھا ہاشم۔“ یہ الفاظ عمار صاحب کئی بار کہہ چکے تھے۔ ہاشم کی سوچوں کا سلسلہ اس وقت ٹوٹا جب اس کا فون بجا۔ یہ اس کے دوست علی کی کال تھی۔

”یار پروگرام فائنل ہے۔ ہم سب تیاری کر رہے ہیں۔ تم نے انکل سے بات کی؟“ علی نے جلدی سے پوچھا۔ ہاشم نے ایک گہری سانس لی۔

”نہیں یار، ابا کو تو میں لاہور کا ہی بتاؤں گا۔ کراچی کا نام بھی لیا تو وہ فوراً انکار کر دیں گے۔“

علی ہنس پڑا۔

”تو بس یہی کرو۔ اُنہیں کہہ دو کہ ہم لاہور جا رہے ہیں ایک ہفتے کیلئے۔ لیکن دھیان رکھنا انکل کو شک نہ ہو۔“

فون رکھنے کے بعد ہاشم نے خود کوشیشے میں دیکھا۔ کیا وہ واقعی یہ کر سکتا تھا؟۔ کیا وہ جھوٹ بول سکتا تھا؟

”ایک بار دیکھنا تو چاہیے کراچی کو، آخر کیا رکھا ہے اس کی روشنیوں میں۔۔۔“ اُس نے خود سے کہا اور مسکراہٹ اس کے لبوں پر واضح ہوئی۔

وہ کمرے سے باہر آیا۔ عمار صاحب ٹی وی لاؤنج میں بیٹھے خبریں دیکھ رہے تھے۔ ان کے چہرے پر وہی سنجیدگی تھی جو ہاشم نے ہمیشہ دیکھی تھی۔ وہ سوچ میں پڑ گیا۔ کہ اگر اس نے بات کی تو کراچی کا سنتے ہی ان کی سنجیدگی مزید گہری ہو جائے گی۔ آخر اس نے ہمت کی کہ جو ہو گا دیکھا جائے گا۔

”ابا؟“ ہاشم نے جھجکتے ہوئے کہا۔

عمار صاحب نے نظریں ٹی وی سے ہٹا کر اُسے دیکھا۔

”ہاں کیا بات ہے؟“

مافردل کے از قلم حمزہ پرویز

“میں، علی اور کچھ دوست لاہور جارہے ہیں ایک ہفتے کیلئے۔ یونیورسٹی کے بعد تھوڑا گھومنے کا پلان ہے۔ آپ کی اجازت چاہیے تھی۔”

عمار صاحب نے کچھ دیر اُسے غور سے دیکھا۔ ان کی نظریں جیسے ہاشم کے چہرے پر جھوٹ کی متلاشی تھیں۔

“اچھا ٹھیک ہے لیکن وقت پر لوٹ آنا۔” کہتے ہوئے وہ دوبارہ ٹی وی کی طرف متوجہ ہو گئے۔ جیسے اب کی بار اس کا جھوٹ پکڑا نہ گیا ہو۔

رات کو ہاشم نے بیگ پیک کرنا شروع کیا۔ دل میں ہلکی سی گھبراہٹ تھی۔ مگر کراچی کی کشش زیادہ تھی۔ اسے یہ سفر کرنا ہی تھا۔ چاہے اسے جوتے ہی کیوں نہ کھانے پڑتے۔ کیونکہ اپنے خوابوں کو اندھیروں کے حوالے کرنا ایک ہمت کا کام تھا اور یہ ہمت اس وقت ہاشم کے پاس نہیں تھی۔ وہ خوش تھا کہ وہ روشنیوں کا سفر کرنے جا رہا ہے۔ مگر اس بات سے ناواقف تھا کہ یہ روشنیاں اس کا استقبال کس صورت میں کریں گی۔

کراچی پہنچ کر بھی اُس نے ابا کو نہیں بتایا کہ وہ لاہور نہیں بلکہ کراچی آیا ہے۔ رات کا وقت ہو رہا تھا اور چاروں پیدل گھومنے کے لئے سڑک پر نکل آئے۔ وہ ابھی زیادہ دور نہیں گئے تھے کہ سامنے سے دو موٹر سائیکل آتے دکھائی دیے۔ اُن کے ہاتھوں میں پستول تھے۔ وہ ان کے پاس آکر رُک گئے۔ یہ سب اتنی اچانک ہوا تھا کہ انھیں بھاگنے کا موقع ہی نہ مل سکا۔ باقی تینوں نے اپنے فون اور پیسے نکال کر ڈاکوؤں کو دے دیے مگر ہاشم اپنا فون دینے سے انکاری تھا۔ اُن میں سے ایک نے ٹریگر دُبایا اور گولی ہاشم کے بازو پر لگی۔ جس کی تکلیف میں اس کے منہ سے کراہ نکلی اور موبائل پر گرفت کمزور ہو گئی۔ ان میں سے ایک ڈاکو نے اس کے ہاتھوں پر جھپٹا مارا اور موبائل لے کر وہاں سے نکل گئے۔

ہاشم کے دوستوں کے پاس موبائل تھا نہ ہی پیسے۔ وہ ہر گزرنے والے کو روک کر مدد مانگ رہے تھے۔ رات کا وقت تھا جس وجہ سے وہاں رَش بہت کم تھا اور کوئی مدد کرنے کو بھی رُک نہیں رہا تھا۔ تھوڑی دیر میں ہی اُن کو دور سے آتی ایک گاڑی دکھائی دی اُنہوں نے فوراً اُسے روکا۔

رات کے اندھیرے میں وہ تیزی میں گاڑی سے نکلا۔ اُسکی گہری شہد آنکھیں گلی کی

لائٹس کی مدھم میں چمک رہی تھیں۔ اس کے چہرے پر گہری سنجیدگی اور آنکھوں میں ہمدردی کا عکس تھا۔ ہوا سے اس کے سیاہ بال بکھر رہے تھے اور گندمی رنگت پر رات کی روشنی ایک عجیب سا سکون طاری کر رہی تھی۔ وہ ہاشم کی طرف بڑھا۔

“جلدی سے میرے ساتھ گاڑی میں بیٹھو۔” اُس نے ساری صورتِ حال کا جائزہ لیتے ہوئے کہا۔ اُس کی آواز گہری اور نرم تھی۔

ہاشم کا ایک دوست بھی اُس کے ساتھ گاڑی میں بیٹھ گیا اور باقی کے دو جلدی سے ہوٹل کی طرف بڑھے تاکہ وہاں سے پیسے لاسکیں۔

ہسپتال جا کر پتہ چلا کہ گولی بس چھو کر ہی گزری ہے۔ زیادہ پریشانی کی بات نہیں ہے۔ مگر کچھ دن احتیاط کرنی ہوگی۔ کافی منع کرنے کے باوجود بھی ہاشم کا بل اسی شخص نے ادا کیا جو اُسے ہسپتال لایا تھا۔ ہاشم واپس اپنے ہوٹل جانا چاہتا تھا مگر اُس شخص کے اصرار پر اُسی کے ساتھ چلا گیا۔ اُس کا گھر بہت خوبصورت تھا مگر پر سرار لگ رہا تھا۔ اُس میں صرف خالی کمرے ہی تھے جس سے یہ اندازہ لگانا مشکل نہیں تھا کہ وہ شخص اکیلا رہتا ہے۔

وہ اُسے گیسٹ روم میں لے آیا۔ باقی لڑکوں سے اُس کا سامان لانے کو وہ پہلے ہی کہہ چکا تھا۔

“تم یہاں پر جب تک رہنا چاہو رہ سکتے ہو“ کمرے سے نکلتے وقت اُس نے کہا۔

“آپ کا نام کیا ہے؟“ ہاشم نے پوچھا۔

“تم مجھے احد کہہ کر پکار سکتے ہو۔“

“میرا نام ہاشم عمار خان ہے۔“ اُس نے اپنا نام بتانا مناسب سمجھا۔

“آپ نے میری مدد کی۔ یہ میں کبھی نہیں بھولوں گا اور میرا وعدہ رہا ہے آپ سے کہ

جب کبھی بھی آپ کو میری ضرورت پری میں آپ کی مدد کروں گا۔“

“زندگی میں ہم اکیلے کچھ نہیں کر سکتے، ہر انسان کو زندگی کے کسی ناکسی موڑ پر دوسرے

کی مدد کی ضرورت پڑتی ہے، وہ جس کو ہم کبھی جانتے بھی نہیں ہوتے۔ یہ کوئی احسان نہیں

ہے بلکہ انسانیت کا تقاضا ہے۔“ اتنا کہہ کر وہ باہر جانے کے لیے مڑا۔

“آپ یہاں اکیلے رہتے ہیں؟“ وہ نکلنے لگا تھا کہ ہاشم نے پوچھا۔ سوال احد کیلئے تکلیف دہ

تھا۔

“ہاں۔“ جواب مختصر تھا۔

“کیوں؟“ بے ساختہ اُس کے منہ سے پھسلا اور سوال کر کے جیسے خود ہی پچھتا یا۔

“کبھی کبھی تنہائی انسان خود چنتا ہے اپنے لیے اور کبھی زندگی اُسے تحفے میں دے دیتی ہے
“اور اتنا کہہ کر وہ وہاں سے نکل گیا۔ ہاشم کو سمجھ نہیں آیا کہ اس تنہائی کو اس نے خود چنتا تھایا
زندگی نے اُسے تحفے میں دی تھی۔

مگر اُسے فرق نہیں پڑتا تھا۔ فلحال اس کو بہت نیند آرہی تھی اس لیے سونے کیلئے لیٹ گیا۔

صبح کا وقت تھا، اور جب وہ اُٹھا تو احد آفس جا چکا تھا۔ مگر اُسے ناشتہ تیار مل گیا تھا، شاید وہ
نو کروں کو پہلے ہی کہہ کر گیا تھا۔ پٹی بازو پر تھی، اور وہ ٹہلتے ہوئے گھر کا جائزہ لینے لگا۔ گھر
کے ہر حصے میں سکوت تھا، لیکن یہ سکوت ایک عجیب سی پراسراریت کے ساتھ گونج رہا تھا۔
موسم خوشگوار تھا۔ آسمان پر ہلکے ہلکے بادل چھائے ہوئے تھے، اور سورج کی روشنی دھیمے
انداز میں زمین پر آرہی تھی۔ ہوا میں ٹھنڈک تھی، اور درختوں کے پتوں سے نرم سی
سرسراہٹ سنائی دے رہی تھی، جیسے وہ بھی کچھ کہنا چاہتے ہوں۔ کھڑکی سے باہر پرندوں کی

مسافر دل کے از قلم حمزہ پرویز

چہچہا ہٹ سنائی دے رہی تھی، اور فضا میں ایک سکون کی لہر دوڑ رہی تھی۔

ہاشم کے دوست ہوٹل میں رہ رہے تھے اور وہ خود اسی گھر میں تھا۔ پانچ بجے کے قریب احد واپس آ گیا۔ اُسے دیکھ کر ہاشم نے گہرا سانس لیا، جیسے ایک طویل دن کے بعد اُسے سکون مل گیا ہو۔ احد اور ہاشم کے دوست FIR درج کروا کر آئے تھے، اور احد کے کچھ روابط کی وجہ سے چور بھی پکڑے گئے تھے۔ گھر آتے ہی اُسے ہاشم کا فون واپس کر دیا، اور دونوں کے درمیان بات چیت شروع ہو گئی۔

”آپ مجھے یہاں لے کر کیوں آئے، جب کہ میں اپنے دوستوں کے ساتھ جاسکتا تھا؟“
ہاشم نے پوچھا۔

”کیونکہ تم اپنے دوستوں کے ساتھ جاسکتے تھے، گھر والوں کے ساتھ نہیں...“ احد نے جواب دیا۔

”کیا مطلب؟“ ہاشم نے پھر سوال کیا۔

”مطلب یہ کہ دوستوں پر بھروسہ نہیں کرنا چاہیے، اجنبی بہتر ہوتے ہیں۔“ احد نے مسکرا کر کہا۔

مافردل کے از قلم حمزہ پرویز

”شاید آپ کا تجربہ دوستی میں بُرا رہا ہے۔“ ہاشم نے کچھ سوچتے ہوئے کہا۔

”بہت بُرا اور اُس کے بعد میں نے دوست بنانا چھوڑ دیا۔ تمہیں دیکھ کر مجھے ایک شخص کی یاد آئی، اسی لیے تمہیں کچھ دنوں کے لیے یہاں رہنے کی اجازت دی۔“

”تو پھر آج سے آپ مجھے اپنا دوست کہہ سکتے ہیں۔“ ہاشم نے دوستی کا ہاتھ احد کی طرف بڑھایا۔

احد نے جواباً اُس سے ہاتھ ملایا۔ جس سے دونوں کے لبوں پر مسکراہٹ بکھر گئی۔

”اس بات پر ایک تصویر تو بنتی ہے۔“ اُس نے نوکر کو بلایا، اور دونوں تصویر بنوانے کے لیے کھڑے ہو گئے۔ ہاشم کا زخم ابھی ٹھیک نہیں ہوا تھا، اور پیٹی فوٹو میں بھی دکھائی دے رہی تھی۔

مزید دو دن وہاں رہنے کے بعد اب وہ واپس اپنے گھر جانا چاہتا تھا۔ اس کی گھر والوں سے

بھی بات ہوتی رہی مگر اُس نے اُنہیں کچھ نہیں بتایا۔ رات کو اُس نے احد کو بتا دیا تھا کہ وہ کل جا رہا ہے۔ کیونکہ دن میں وہ گھر نہیں ہوتا تھا۔

مگر جاتے وقت اُسے احساس ہوا کہ اُسے احد کو کوئی تحفہ دینا چاہیے، اس لئے اُس نے وہی فوٹو ڈیویلیپ کروا کر احد کو دینے کا سوچا جس میں وہ دونوں ہنس رہے تھے اور اُس کے بازو پر پٹی لگی تھی۔

وہ فوٹو لے کر اُس کے آفس میں چلا گیا۔ جس کا پتہ اُس نے احد سے فون پر لیا تھا۔ وہاں پر اُس کو تحفہ دیا اور واپسی کے لئے نکل پڑا۔ احد نے وہ تصویر اُسی وقت نیچے والے ایک کیبنٹ میں رکھ دی۔ البتہ ہاشم سے دوستی کر کے اُسے اچھا لگا تھا۔ اُس کا لاشعوری ذہن سگنل دے رہا تھا کہ وہ اُس شخص یا اُس جیسے کسی شخص کو جانتا ہے۔

اُس کے بعد ان 6 مہینوں میں بھی احد اور ہاشم کا آپس میں رابطہ ہوتا رہا۔ ہاشم اکثر اُسے اپنے گھر آنے کا کہتا مگر وہ ٹال دیتا۔

31 اگست كى صبح احد نے ہاشم كو فون كیا كه وہ اُس سے ملنا چاہتا ہے۔ اكر وہ كراچی آجائے تو، مكر ہاشم نے اُس سے كهیا كه جو بچھلی بار هو اتها اُس كے بعد تو ابا اُسے كبھی كراچی نہیں آنے دیں گے۔ جس وجہ سے احد كو خود ہی وہاں آنا هوگا۔ اُس نے ہاشم كو بتایا كه وہ كل صبح تك وہاں پہنچ آئے گا۔

مكر رات كو جب ہاشم مغرب كى نماز پڑھ كر نكل رہا اتها تو اُس نے جیب سے فون نكالا تو سامنے احد كا میسج دكھا جو پندرہ منٹ پہلے آیا اتها۔
“كیا ہم مل سكتے ہیں؟، میں پارك میں بیٹھا هوں۔“

“ابھی اسی وقت؟“ ساتھ ہی دوسرا میسج بھی آیا۔ مكر وہ تو كل آنے والا اتها، اتنی بھی كیا جلدی؟ ہاشم نے سوچا۔

“میں آ رہا هوں۔“ اُس نے مختصر سا جواب دیا۔ چونكه اُن كے گھر كے قریب ایک ہی پارك اتها۔ اس لئے وہ فوراً سمجھ گیا كه احد اس وقت كهیاں هو سكتا ہے۔

جب ہاشم وہاں پہنچا تو اُحد اُسے دیکھ کر کھڑا ہو گیا اور دونوں ایک دوسرے کے گلے لگے۔

“Long Time, Young Man” اُحد نے کہا۔

“Good to see you again Boss” ہاشم نے اُس سے علیحدہ ہوتے

ہوئے کہا۔

“کیسے ہیں آپ؟” دونوں بیچ کی طرف بڑھ رہے تھے جب ہاشم نے پوچھا۔

“میں ٹھیک ہوں، تم بتاؤ؟ بہت فٹ لگ رہے ہو۔” اُحد نے ہاشم کو دیکھتے تبصرہ کیا۔

“آپ بتائیں اتنی لیٹ کیوں آنا پڑا؟، سب خیریت ہے نا؟” ہاشم نے فکر مندی سے

پوچھا۔

“تمہیں کچھ دنوں کیلئے میرے ساتھ چلنا ہوگا، مجھے تمہاری ضرورت ہے، تم نے مجھ سے

وعدہ کیا تھا کہ جب کبھی مجھے تمہاری ضرورت پڑی تو تم میری مدد کرو گے۔” اس نے یاد دہانی

کرائی۔

“جی مجھے ابھی یاد ہے، آپ بتائیں میں کیا کر سکتا ہوں آپ کے لئے؟” اُحد کھڑا ہو کر

ایک سانس میں ہی اُسے ساری صورتِ حال بتاتا گیا۔ یہ دیکھے بنا کہ ہاشم کارنگ کیسا پھیکا پڑ رہا

ہے۔

“میں تمہیں اس نام کا پاسپورٹ اور آئی ڈی کارڈ بھی بنوادوں گا جلد ہی اور تمہیں اُس کے سامنے ایسا دکھاوا کرنا ہوگا کہ تم ہی مصطفیٰ کمال ہو۔“

“مگر میں یہ سب نہیں کر سکوں گا۔“ ہاشم کسی صورت ماننے کو تیار نہ تھا۔

“دیکھو ہاشم کچھ دنوں کی بات ہے تمہیں میرے گھر رہ کر اُسے یقین دلانا ہوگا کہ تم ہی

مصطفیٰ کمال ہو۔“ وہ پریشان لگ رہا تھا۔

“مگر میں ہی کیوں؟“ وہ سر پکڑ کر پریشان سا بیٹھا بول رہا تھا۔

“کیونکہ تم نے مجھے جو تصویر تحفے میں دی تھی وہ میرے آفس کے کیبن میں رکھی تھی

اور پھر۔۔۔“ ابھی بات اس کے منہ میں ہی تھی کہ ہاشم نے اس کو ٹوکا اور اٹھ کھڑا ہوا۔ احد

کا قد بانسبت ہاشم کے تھوڑا لمبا تھا۔

“پھر یہ کہ ہڑ بڑی میں آپ کو کچھ سمجھ نہیں آیا اور وہی تصویر نکال کر اُس کو دکھا

دی۔۔۔ آہ گاڈ۔۔۔“ وہ سر پکڑے ادھر ادھر چکر کاٹنے لگا۔ اس کا دل چاہا کہ وہ بھاگ

جائے یہاں سے۔ کیونکہ اس میں اتنی ہمت نہیں تھی۔ کبھی ایسے کسی کے ساتھ جھوٹ نہیں

بولتا تھا۔ اس کو لگتا تھا کہ وہ نہیں کر سکے گا یہ۔

"ہاں کیونکہ اس وقت میرے پاس کوئی دوسرا آپشن نہیں تھا۔ میں اس کو جانتا ہوں، جب تک مصطفیٰ سے نہیں ملے گی وہ یہی سوچتی رہے گی کہ میں نے مصطفیٰ کو مار دیا۔" اُس کی شہد رنگ آنکھوں میں فکر تھی۔

"اور آپ کو اُس کی سوچ کی اتنی فکر کیوں ہے؟" ہاشم نے بے ساختہ پوچھا۔

"کیونکہ وہ میری بیوی ہے۔" ایک دم دونوں میں خاموشی چھا گئی۔

"آپ نے کبھی بتایا نہیں" ہاشم نے خاموشی کا سکوت تھوڑا اور قدرے حیرانی سے احد

سے پوچھا مگر احد نے جواب نہیں دیا۔

"آپ انہیں مصطفیٰ کمال سے ملو کیوں نہیں دیتے؟" ہاشم نے اگلا سوال کیا۔

"اسی لیے تو یہاں آیا ہوں" احد نے اپنا سگ لگاتے ہوئے کہا۔

"میں اصلی مصطفیٰ کی بات کر رہا ہوں۔" وہ سنجیدہ تھا۔

"اُسے تو میں نے مار دیا۔" ہاشم کا رنگ فق ہو گیا۔ وہ مزید کچھ بولنے کی پوزیشن میں نہیں

تھا۔

”اُسے یہ لگتا ہے کہ میں نے اُسے مار دیا مگر میں واقعی نہیں جانتا وہ کہاں ہے پر میں اُس کے آنے کا انتظار بھی نہیں کر سکتا، جب تک وہ واپس آئے گا، تب تک تم وہاں سے واپس آچکے ہو گے۔“ ہاشم بس سُن رہا تھا۔

”دیکھو، میں تمہیں بھی کسی پریشانی میں نہیں ڈالنا چاہتا مگر یہ بہت ضروری ہے۔ مجھے لگتا تھا کہ ان دو سالوں نے میرا دل پتھر کا کر دیا ہے، مگر میں غلط تھا۔ وہ میرے لئے آج بھی اتنی ہی اہم ہے جتنی دو سال پہلے تھی۔ وہ صرف میری بیوی نہیں، میری روح کا حصہ ہے اور میں یہ تصور بھی نہیں کر سکتا کہ وہ مجھے قاتل سمجھے۔ میں نے اُس کی حفاظت کیلئے دو سال پہلے اُس سے رابطہ توڑ دیا۔ مگر اُس نے مجھے پھر سے ڈھونڈ لیا اور اس بار میں اُسے یوں چھوڑ کر نہیں بھاگنا چاہتا۔ مجھے اُس کی نفرت قبول تھی مگر کل اُس کی آنکھوں میں جب میں نے اپنے لئے لا تعلق دیکھی تو مجھے اندازہ ہوا کہ میں اُس کی نفرت برداشت نہیں کر سکتا ہاشم۔“

وہ اُس کی منت کر رہا تھا اور یہی کافی تھا ہاشم کو منانے کیلئے۔ ہاشم نے تھوڑی دیر سوچا اور وقت کی نزاکت کو سمجھا۔ وہ اُس سے چھ ماہ پہلے وعدہ کر چکا تھا اور اب وعدہ خلافی نہیں کر سکتا تھا۔ آخر کار وہ مان گیا، اس کو ماننا ہی تھا، کراچی جانے کیلئے، مصطفیٰ کمال بننے کیلئے۔

“میں کل واپس جارہا ہوں۔ تب تک سوچ لو، اور یاد رکھو کہ میں نے تمہاری مدد تب کی تھی جب تم مجبور تھے، اور اب مجھے تمہاری مدد چاہیے۔” وہ ایک بار پھر اُسے یاد دہانی کروا رہا تھا۔ ہاشم تیار تھا جانے کو مگر وہ یہ سوچ کر گھبرا رہا تھا کہ ابا کو کیا کہے گا اس لیے وہ کوئی جواب دیے بنا وہاں سے آگیا۔ احد کو بھی یقین تھا کہ وہ مان جائے گا مگر پھر بھی وہ پریشان تھا کہ کیا ہاشم یہ کر پائے گا؟۔ مگر یقین کرنے کے علاوہ اس کے پاس کوئی چارہ نہیں تھا۔

اب وہ وہاں تنہا بیٹھا تھا اور اُس کے ارد گرد خاموشی تھی، یکا یک اُس کی آنکھوں کے آگے سفید روشنی چھا گئی، اور جب وہ ختم ہوئی، تو وقت کا پہیہ الٹ کر اسے دو سال پہلے لے گیا۔ یہ دن بھی باقی دنوں کی طرح کا ہی ایک دن تھا۔ آج وہ اپنے گھر جا رہا تھا۔ ماں سے ملنے، ماں سے ملنے۔ وہ اُس سے گلہ کیا کرتی تھیں کہ وہ بہت دنوں بعد آتا ہے، کم از کم ہفتے بعد تو آنا ہی چاہیے اُس کو۔ مگر وہ خود کا بھی سامنا بہت کم کیا کرتا تھا، تو اُن کا سامنا کیسے کرے گا؟ یہ سوچ کر وہ ہمیشہ اپنا اُن سے ملنا ٹال دیتا۔ ماں اور ماں سے ملنے کو اُس نے یہی بتایا تھا کہ وہ شہر سے باہر ہے، مگر وہ پھر بھی کہا کرتی تھیں کہ ویک اینڈ پر آ جایا کرو۔ اگر اُن کو یہ پتہ چلا کہ وہ اُسی شہر میں ہے تو؟

آج اتوار تھا اور وہ جانتا تھا کہ آج ماڑہ گھر ہی ہوگی۔ وہ اتوار کا ناشتہ اُن کے ساتھ کیا کرتا تھا۔

“اتنی محنت سے ریسٹورنٹ بنایا تم دونوں نے، پھر بھی تم دوسرے شہر جا کر نوکری کر رہے ہو۔ کیا فائدہ ریسٹورنٹ بنانے کا؟“ وہ ناشتے کی ٹیبل پر بیٹھے تھے جب فریدہ بیگم نے ہمیشہ کی طرح وہی تبصرہ کیا۔

“وہ ریسٹورنٹ میں نے ماڑہ کے لئے بنایا تھا۔ کیونکہ اُس کی خواہش تھی، اور مجھے شروع سے ہی اُس میں کوئی دلچسپی نہیں تھی۔ میں جو کر رہا ہوں وہ وقت آنے پر آپ کو بھی بتا دوں گا، آپ کو بس مجھ پر بھروسہ کرنا ہوگا۔“ اُس نے فریدہ بیگم سے کہا۔

“ماڑہ ہم تمہارے بغیر ناشتہ شروع نہیں کر رہے، جلدی سے آ جاؤ۔“ فریدہ بیگم نے ماڑہ کو آواز لگائی۔

“میں بس آ ہی رہی تھی۔“ وہ ہاتھ میں چائے پکڑے کچن سے نکل رہی تھی۔

“ارے میں تو بھول ہی گئی کہ جس دن تم آتے ہو، اُس دن میرے بیٹی بھی چائے پیتی ہے۔“ انہوں نے احد کو مخاطب کرتے ہوئے کہا۔ وہ جواب میں ہلکا سا ہنس دیا۔

”كیا مطلب، ماٲرہ میری غیر موجودگی میں چائے نہیں پیتی؟“ احد نے ماٲرہ كو ديكھتے ہوئے پوچھا۔

”كچھ چیزیں كچھ لوگوں كے ساتھ اچھی لگتی ہیں احد، جیسے كه چائے تمہارے ساتھ۔“ ماٲرہ نے مسكرا كر کہا۔

”چلو اب ناشتہ كر لیں، اور احد تم آج واپس نہیں جاؤ گے، اپنے باس كو فون كر كے بتا دو۔“ ماں نے دو ٹوك حتمی فیصلہ سنايا۔

”مگر ماں میری كل۔۔“ ماں نے اُس كی بات كاٹ دی۔

”چلو ٹھيك ہے میں نہیں رو كوں گی، جانا چاہو تو جاؤ۔ ماں كی پہلے كو نسا كبھی مانی تم نے۔“ وہ اٹھائیس سال كا ہو چكا تھا، مگر ماں كی ایمو شنل بلیك میلنگ میں آج بھی آجایا كرتا تھا۔

ناشتہ كرنے كے بعد وہ تینوں ڈرائنگ روم میں آگئے۔ آج وہ ایک مہینے بعد آیا تھا۔ ماٲرہ اور ماں كے پاس بہت سی باتیں تھی اُسے بتانے كيلئے۔ اُس سے پوچھنے كيلئے۔

پورا دن اتنا جلدی كزر گیا كه پتہ ہی نہیں چلا۔ رات كو كھانا كھانے كے بعد بھی بہت دیر وہ تینوں اكٹھے بیٹھے رہے۔ جب وہ اپنے كمرے میں گیا تو ماٲرہ اپنا تكيہ لے كر وہاں سے جارہی

تھی۔ احد نے سوالیہ نظروں سے اُسے دیکھا۔

“ماں کی طبیعت ٹھیک نہیں ہے، اس لئے اُن کے پاس جارہی ہوں، تم یہاں آرام سے سو جاؤ۔” ماثرہ نے اُس کو بتایا اور کمرے سے نکل گئی۔

اُسے بھی جلدی سونے کی عادت تھی اس لیے گیارہ بجے کے قریب وہ سو گیا۔ دوبارہ اُس کی آنکھ تب کھلی جب کوئی اُس کا دروازہ زور زور سے بجا رہا تھا، وہ ماثرہ تھی۔

“احد جلدی دروازہ کھولو، امی کی طبیعت ٹھیک نہیں ہے۔” احد فوراً دروازے کی طرف بھاگا۔

باہر آیا تو ہر طرف اندھیرا تھا۔ اُس کے پاس لائٹ آن کرنے کا ٹائم نہیں تھا۔ وہ سیدھا ماں کے کمرے کی طرف بھاگا۔ مگر وہاں پہنچنے سے پہلے ہی اُسے اپنے پیچھے سے آواز آتی سُنائی دی، اور ساری لائٹس بھی آن کر دی گئیں۔

“سا لگرہ مبارک ہو تمہیں۔۔۔” آوازاں اور ماثرہ کی تھی۔ وہ یکدم پیچھے کو مڑا۔

“تو یہ وجہ تھی مجھے یہاں روکنے کی، اور ماثرہ بی بی آپ“ اُس نے اُن کی جانب قدم بڑھاتے کہا، “آپ مجھے کسی اور طریقے سے بھی بلا سکتی تھی۔ یہ مہنی ہرٹ اٹیک دینا ضروری

مافردل كے از قلم حمزہ پرویز

تھا کیا؟” وہ اپنی دھڑکنیں نارمل کرتا ہوا بولا۔

”پہلے کیک کاٹ لیں؟“ ماثرہ نے جواب میں کہا، اور مسکرا دی۔

”کیوں نہیں، میم۔“

”ہمیشہ خوش رہو۔“ ماں نے اُسے گلے لگاتے کہا۔

”اب میں اٹھائیس سال کا ہو چکا ہوں، سا لگرہ تو بچوں کی منائی جاتی ہے۔“

”تم بھی تو بچے ہی ہونہ میرے، تم چاہے ساٹھ سال کے ہی کیوں نہ ہو جاؤ۔ میرے لئے

تم بچے ہی رہو گے۔“

”مجھے تو یاد بھی نہیں تھا کہ آج میری سا لگرہ ہے۔“

”مگر ہمیں تو تھانا، یہ سر پر اترتا ہوا کی طرف سے تھا۔“ ماں نے اُسے بتایا۔

”اور میں نے بہت سوچا کہ تمہیں تحفے میں کیا دوں مگر پھر سوچا کہ تحفہ مہنگا نہیں یادگار

ہونا چاہئے۔ اس لیے میں نے تمہارے لیے یہ بنوایا۔“ اُس نے ایک مگ اُسے پکڑایا۔ وہ ایک

میجک مگ تھا، جس میں کوئی گرم چیز ڈالنے پر اُس پر بنی تصاویر واضح ہوتی تھیں۔

”آہ، بہت شکریہ۔“ یہ وہ آخری دن تھا جب وہ ماثرہ اور ماں سے ملا تھا۔ آج تینوں بہت

خوش تھے۔

ماضی کا یہ خوبصورت منظر اوجھل ہوا، اور وقت اُسے پھر سے حال میں لے آیا۔ دُھند کا وہ پردہ آنکھوں سے ہٹ چکا تھا، اُس نے آنکھیں کھول کر دیکھا تو وہ اُسی پارک میں بیٹھا تھا۔ تھوڑی دیر بعد وہ وہاں سے اُٹھا اور کار سٹارٹ کی، وہ فیصلہ کر چکا تھا کہ اُسے کہاں جانا

ہے۔

ناولز کلب

Club of Quality Content!

رات کی ویرانی ہر طرف پھیلی ہوئی تھی۔ گھڑی کی سوئیاں بارہ بجنے کے قریب تھیں۔ فریدہ بیگم اپنے کمرے میں تنہا تھیں اور ماٹہ اپنے کمرے میں سو رہی تھی۔ دو سال ہو گئے تھے، دو سال پہلے اپنی سالگرہ کے دن وہ وہیں تھا، اُن کے پاس۔ اور آج؟ احد کی کوئی خبر نہیں تھی۔ نہ کوئی پیغام، نہ کوئی نشانی۔ مگر آج رات کچھ عجیب تھا۔ دل بے چین تھا، جیسے کوئی آنے والا ہو۔

دروازے پر ہلکی سی دستک ہوئی۔ وہ چونکیں، دل زوروں سے دھڑکنے لگا تھا۔

”کون ہو سکتا ہے اس وقت؟“ وہ پریشان سی ہوتی ہوئیں دروازے کی طرف گئیں۔
دروازے تک پہنچیں تو سانسیں رک سی گئیں۔ جیسے ہی دروازہ کھولا، سامنے کھڑا وجود دیکھ کر اس کے قدم جم گئے۔

”ماں۔۔۔“ ان کے کان اس آواز کے لئے ترس گئے تھے، ان کی آنکھیں اتنا حسین منظر دیکھنے کی خواہش کب سے دل میں دبا کر بیٹھی تھیں۔ مگر وقت کے چکر نے اچانک ہی وہ خوبصورت منظر اتنا قریب کر دیا کہ آنکھیں یقین کرنے سے انکاری تھیں، کان اتنی خوبصورت آواز سننے سے انکاری تھے۔ فریدہ بیگم کی آنکھیں بھگنے لگی تھیں۔ آج انہوں نے بھگنے دیا، کیونکہ اس میں خوشی تھی، حیرانی تھی، طویل عرصے کا انتظار تھا، کرب تھا، محبت تھی۔

”احد۔۔۔“ وہ بس اتنا ہی کہہ سکی تھیں۔ اُن کے سامنے اُن کا بیٹا کھڑا تھا، مگر بہت بدلا ہوا۔ چہرے پر تھکن، آنکھوں میں اداسی، اور وجود میں ایک عجیب سی خاموشی۔

”دو سال... دو سال کہاں تھے تم؟ تمہیں کبھی ماں کی یاد نہیں آئی، کبھی دل نہیں دھڑکا
ماں کے لئے؟“ اُن کے ہاتھ بے یقینی میں احد کے چہرے کو چھونے لگے۔ جیسے یقین کرنا

چاہتی ہو کہ یہ خواب نہیں ہے، حقیقت ہے، بہت خوبصورت حقیقت۔

“ماں، مجھے معاف کر دیں، ہر اس بات کے لیے جس نے آپ کو تکلیف دی۔” اُس کی آواز ٹوٹ رہی تھی۔ وہ ماں کے گلے لگنا چاہتا تھا، مگر ماں شکایت کرنا چاہتی تھیں۔ ان کا بنتا تھا شکایت کرنا۔ کون جاتا ہے ایسے چھوڑ کر ماں کو۔

“کیوں، کیا ہو گیا تھا، کیا زندگی میں میری جگہ نہیں رہی تھی؟”

“میں آپ کو یاد کرتا تھا، ہر دن، ہر لمحہ، مگر حالات ایسے تھے کہ لوٹنا ممکن نہیں تھا۔ مجھے معاف کر دیں ماں۔” اُس کی آواز روند چکی تھی، اس نے اپنے لفظوں کے حصار میں ماں کو جکڑ لیا تھا۔ پھر کیا تھا، ماں کی ساری شکایات ہو اہو گئیں، اور اُسے سینے سے لگا لیا۔ “تو کم از کم بتا تو سکتے تھے، ایک پیغام، ایک خط۔۔۔” وہ گلے لگائے ہوئے بول رہی تھیں۔

“ماں، میں جانتا ہوں کہ میں نے غلط کیا۔ مگر آج میں آپ سے ملنے آیا ہوں۔” اُس نے دھیرے سے کہا، اور ماں سے جدا ہوا، اور ایک بیکری کا شاپر اُن کی طرف بڑھایا۔

“آج میری سالگرہ ہے۔ میں نے سوچا، اپنی زندگی کا سب سے خاص دن آپ کے اور ماں کے بغیر نہیں گزار سکتا۔”

ماں كى آنكھوں ميں چمك لوٹ آئى تھى، آخرا نھوں نے اپنا پسنديدہ نظارہ ديكھا تھا آج۔

”تمھارے آنے سے بڑا تحفہ ميرے ليے كچھ نہيں ہو سكتا، احد۔ مگر وعدہ كرو، اب كبھى چھوڑ كر نہيں جاؤ گے۔“

احد نے جواب نہيں ديا، اور انھيں لے كر اندر كى طرف بڑھا۔ آج سب كچھ بہت عجيب لگ رہا تھا۔ وہ اُس گھر ميں دو سال بعد آيا تھا اور سب كچھ پرايا سا لگ رہا تھا۔ اُس گھر كے لوگ بھى۔ ماں فوراً سے ماؤرہ كے كمرے كى طرف بڑھيں تاكه اُسے بھى بتا سكيں، مگر اُن كے بمقابل ماؤرہ كو اتنى حيرت نہيں ہوئى جو فريدہ بيگم نے بھى نوٹ كى۔

كچھ دير بعد وہ تينوں كيك كاٹتے نظر آ رہے تھے۔ احد اور ماں، وہ دونوں بہت خوش تھے، اور ماؤرہ؟، وہ بھى خوش تھى، نا جانے كيوں، وہ اُس كى نظر ميں ايك مجرم تھا اور كسى مجرم كيلئے اُس كے دل ميں كوئى جگہ نہيں تھى۔ يہ بات وہ خود كو پچھلے دو سالوں سے سمجھا رہى تھى۔ مگر اُس كے سامنے آتے ہى وہ سب بھول گئى۔ كوئى جادو تھا جو احد كو ديكتتے ہى اُس پر تارى ہو جاتا تھا، يا شايد وہ محبت تھى جو جادو كى طرح اثر كرتى تھى۔

پہلے ماں اور ماؤرہ اُسے سر پر اُڑ ديا كرتى تھيں، مگر آج اُس نے اُن كو سر پر اُڑ كيا تھا۔

“یہ رہا تمہارا تحفہ، اُس نے ماہرہ کی طرف ایک فائل بڑھاتے ہوئے کہا۔

“یہ کیا ہے؟“ ماہرہ نے فائل پکڑتے ہوئے حیرانی سے پوچھا۔

“کھول کے دیکھ لو۔“ ماں حیرانی سے کبھی ماہرہ کو دیکھتیں، کبھی احد کو۔ ماہرہ نے وہ فائل

کھولی اور چونک کر احد کو دیکھا۔

“یہ کیوں؟“ اُس کے ہونٹ ہلتے محسوس ہوئے۔

“میں نے ریسٹورنٹ تمہارے نام کر دیا ہے تاکہ تمہیں زندگی میں کبھی بھی مجھ پر انحصار

نہ کرنا پڑے۔“

“مگر اب تو تم کہیں نہیں جاؤ گے نا؟“ ماں نے پوچھا۔

“میں کو ہشش کروں گا کہ کہیں نہ جاؤں، مگر مجھے کچھ وقت چاہیے ماں، میں وعدہ کرتا

ہوں کہ پہلے کی طرح اب کہیں نہ جاؤں۔“ اور ایک بار پھر ماں کے گلے لگ گیا۔

پوری رات وہ تینوں باتیں کرتے رہے، کب صبح ہو گئی اُن کو پتہ ہی نہیں چلا۔ آج ماہرہ

بھی ریسٹورنٹ نہیں گئی تھی، اور احد بھی اپنے آفس نہیں گیا تھا۔ اُس نے اپنی سیکٹری کو بھی

نہیں بتایا کہ وہ آج نہیں آئے گا اور اُس کے آفس کے لوگ وہیں دروازے پر باس کا انتظار

کرتے رہ گئے۔

3 ستمبر بروز ہفتہ

صبح جب وہ اٹھا تو تقریباً 10 بج رہے تھے۔ ٹائم دیکھنے کیلئے جب اُس نے موبائل کے لیے ہاتھ تکیے کے نیچے مارا تو اُس کا موبائل وہاں سے غائب تھا اور یہ حرکت کس کی ہو سکتی تھی، وہ بخوبی جانتا تھا۔

”نور چورنی۔۔۔“ وہ جتنا گلا پھاڑ کر چلا سکتا تھا اتنا چلا یا۔ اُس کی امی فوراً بھاگتی ہوئی

آئیں۔

”کیا ہوا ہاشم؟“ انہوں نے پوچھا۔

”آج تو یہ نہیں بچے گی۔“ اُس نے کہا اور نور کے کمرے کی طرف دوڑا۔ حسبِ توقع

فون اُسی کے پاس تھا۔ اُس نے نور سے فون لیا اور پانی کا بھرا گلاس اُس پر انڈیل دیا، جو وہ باہر

مافردل کے از فم حمزہ پرویز

سے ساتھ ہی لایا تھا۔ نور کو سنبھلنے کا ٹائم بھی نہیں ملا۔

“ہاشم کے بچے۔۔۔!” وہ بھی چلائی۔

“تمہیں میرا پاسور ڈپتہ تھا، کیسے؟“

“مجھے نہیں پتہ کہ تمہارا پاسور ڈ 192007 ہے، اور میں نے رات کو چھپ کر تو بالکل

نہیں دیکھا تھا۔” وہ بھی نور تھی اور ہاشم سے ڈرتی نہیں تھی کہ اُس سے جھپائے۔

“کیا ملا تمہیں اس سب سے؟“ ہاشم نے افسوس سے کہا۔

“کیا ملا تمہیں اس سب سے؟“ نور نے اپنے ٹلیے کی طرف اشارہ کرتے پوچھا۔ ہاشم کچھ

نہیں بولا، بس اپنے فون کو چیک کرتا رہا جیسے نور نے کوئی وائرس ڈال دیا ہو۔

“گیلری کے علاوہ باقی سب کو فیس لاک لگا تھا۔ تم تو ایسے چیک کر رہے جیسے تمہاری کسی

گرل فرینڈ کو میسج کیے میں نے۔”

“لیکن میری گیلری بھی کیوں دیکھی تم نے؟، تمہیں شرم نہیں آتی؟، تمہیں کیا

ضرورت تھی میری پرائیویسی میں دخل دینے کی؟“

“پرائیویسی؟ وہ کیا ہوتی ہے؟۔۔۔ کہیں کوئی کھانے والی چیز تو نہیں؟۔۔۔“ وہ ہنس کر

بولی۔

”تمہاری گیلری تو بڑی دلچسپ نکلی، خاص طور پر وہ ویڈیوز! جن میں تم گانا گارہے تھے۔“ خود پر گراہوا پانی وہ بھول چکی تھی۔

”کیا؟، تم نے وہ ویڈیوز دیکھی؟“ اُسے مزید غصہ آ رہا تھا۔

”ہاں، اور ان میں تمہاری آواز۔ تم تو پورے سرگم کے بادشاہ نکلے“ اُس نے مذاق اڑانے والے انداز میں کہا۔

”اب بس کرو، بہت منحوس لگ رہی ہو۔“ اور ساتھ ہی اپنا فون نکال کر اُس کی ایک تصویر بنالی جس میں وہ واقعی بھیانک لگ رہی تھی۔ پانی کی وجہ سے اُس کے سارے بال اکٹھے جڑے ہوئے تھے اور اُس نے ابھی تک منہ بھی نہیں دھویا تھا۔

”یہ دیکھو۔“ اُس نے فون کا رخ نور کی طرف کیا، اور فوراً اُسے پیچھے کر لیا اور اپنے کمرے کی طرف بڑھنے لگا جب اُسے پیچھے سے آواز سنائی دی، اُس کی اپنی آواز، اُس کے گانا گانے کی آواز۔ نور نے اپنے فون کے ذریعے اُس کی ریکارڈنگ کر لی تھی۔ شیطان بھی اُس سے دو قدم پیچھے رہ کر سوچتا ہوگا۔ ہاشم یہی سوچتا رہا اور اتنے میں خدیجہ بھی وہیں پہنچ آئی۔

“واؤ، یہ تو ہاشم بھائی کی آواز ہے، کتنا اچھا لگا رہے ہیں۔” اُس نے آتے ہی تعریف کی۔
“تمہارا اس سے کیا مطلب، جاؤ جا کر ناشتہ کرو۔” نور نے اُکھڑے لہجے میں کہا اور وہ
ریکارڈنگ بند کر دی۔

“ارے دیکھو کتنی بد تمیز ہے، چھوٹی بہن سے کوئی ایسے بات کرتا ہے؟” ہاشم نے خدیجہ
کی سانس لیتے کہا۔ خدیجہ نے مزید معصوم چہرہ بنا لیا۔

“خدیجہ میری جان، آئی ایم سوری۔ تم ایسا کرو کہ میرا فون لے لو اور بھائی کا گانا سن لو،
بلکہ ایسا کرو کہ جا کرامی کو بھی سناؤ” اور وہ ریکارڈنگ چلا دی۔

“کوئی ضرورت نہیں ہے اس کی، اور تم جا کر ناشتا کرو چھوٹی دُنیا۔” ہاشم نے فون لے کر
نور کے ہاتھ میں واپس دیا۔

“مجھے معاف کر دو، غلطی ہو گئی میری بہن۔” اُس نے اپنے ہاتھ جوڑ کر کہا۔

“جاؤ معاف کیا سرگم کے بادشاہ۔” ہاشم بہت ضبط کیے وہاں سے نکل آیا۔ وہ جتنا تیز بھی
کیوں نہ ہو جائے، نور اُس سے دو قدم آگے ہی رہتی تھی۔

ایک دن ماں اور ماثرہ کے ساتھ گزارنے کے بعد ادا اپنے گھر واپس آچکا تھا۔ ماں سے یہ وعدہ کر کے کہ وہ واپس ضرور آئے گا۔ وہ کبھی آفس سے بغیر اطلاع دیے چھٹی نہیں کیا کرتا تھا۔ وہ ایک کمپنی کا مالک تھا، جو مختلف قسم کے کاروباری معاملات میں ملوث تھی۔ اس کا کام صرف پیسہ کمانا نہیں تھا، بلکہ وہ اپنے اثر و رسوخ اور طاقت کو بڑھانے کے لیے مسلسل نئے طریقے تلاش کرتا رہتا تھا۔ اس کے دفتر میں اس کا روز کا معمول کاموں کی نگرانی، ملازمین کی کارکردگی کی جانچ، اور نئے معاہدوں کی تیاری پر مبنی تھا۔ اس کا کام HR (ہیومن ریسورسز) سے زیادہ پیچیدہ تھا۔ وہ صرف ملازمین کی بھرتی اور ان کی شکایات کو حل نہیں کرتا تھا، بلکہ وہ ایک ایسا شخص تھا جو اپنی کمپنی میں ہر چھوٹے بڑے فیصلے میں شامل ہوتا تھا۔ وہ اپنے ملازمین کو باقاعدہ طور پر مانیٹر کرتا تھا، تاکہ یہ یقینی بنایا جاسکے کہ وہ اس کے لیے کام کر رہے ہیں اور ہر کام اس کی مرضی کے مطابق ہو رہا ہے۔ ایسے میں اُسکی 1 بھی چھٹی سے اُس کو اور اس کے آفس کو کافی نقصان ہوتا۔

گھر آتے ہی اُس نے ہاشم کو کال کی جو اُس نے فوراً ہی ریسپونڈ کر لی۔

مافردل کے از قلم حمزہ پرویز

“ہیلو، کیسے ہو؟“ احد نے محتاط سا پوچھا۔

“میں بالکل ٹھیک، آپ کیسے ہیں۔“ ہاشم نے جواب میں کہا۔

“آج میں بہت پر سکون ہوں، اور یہ سکون مجھے 2 سال بعد ملا ہے۔ اب میں ہمیشہ

پُر سکون رہنا چاہتا ہوں، اور اس کے لئے مجھے تمہاری مدد کی ضرورت ہے ہاشم۔“ ہاشم اُس

سے تھوڑی دیر پہلے ہی ابا سے بات کر کے آچکا تھا۔

“میں نے ابا سے بات کر لی ہے۔ اس ویک اینڈ تک وہاں پہنچ آؤں گا۔“ ہاشم نے اُس کو

تسلی دی۔

“تھینک یو ہاشم۔“ احد نے کہا اور تھوڑی دیر بات کرنے کے بعد فون بند کر دیا۔ اُسے

ہمیشہ سے ماثرہ اور ہاشم میں کوئی مشابہت دکھتی تھی۔ شاید یہی کہ وہ دونوں ہی بہت معصوم

اور سادہ تھے۔ وہ ہمیشہ ناچاہتے ہوئے بھی ہاشم پر یقین کر لیتا۔ کچھ تو خاص تھا اُس میں۔۔۔

3 ستمبر - ہفتہ

وہ سب ڈائمنگ ٹیبل پر بیٹھے نور کا انتظار کر رہے تھے، جسے اپنے کسی دوست کا فون آیا تھا اور وہ اُس سے بات کر رہی تھی۔

”نور جلدی آؤ، ہم تمہارا انتظار کر رہے ہیں۔“ اُس کی امی نے آواز لگائی۔

”بس ایک منٹ۔“ اُس نے فوراً سے الوداعی کلمات کہے اور کھانے کی ٹیبل پر آگئی۔

آتے ہی اُس نے تیز آواز کے ساتھ کُرسی پیچھے کو کھینچی، جس پر ہاشم نے گھور کر اُسے دیکھا۔

”تمہارا ہمیشہ ہر چیز میں شور مچانا ضروری ہوتا ہے۔“ ہاشم نے اُس سے کہا۔

”اور یہ کون سا وقت ہوتا ہے اپنی دوستوں سے بات کرنے کا؟“ اُس نے ایک اور سوال

کیا۔

”میں کچھ ایسا بول دوں گی جو تم سے برداشت نہیں ہوگا، سرگم کے بادشاہ۔“ نور نے

جواباً کہا۔ اماں نے اُسے گھورا تو وہ نے نظریں چرائیں۔

”تم کب تک جارہے ہو کراچی؟“ ابا نے ہاشم کو مخاطب کرتے پوچھا۔

”جی پیلنگ ہو گئی ہے، کل جا رہا ہوں۔“ اُس نے پانی کا گھونٹ بھرتے کہا۔

“بلا ٹلی!“ نور نے دھیرے سے کہا البتہ سب نے سُن لیا تھا، اور اُس کو ایسے گھور کر دیکھا جیسے کھانے کی جگہ اُس کو کھانے والے ہوں۔

“آج صبح آپنی نور نے مجھ سے بھی بد تمیزی کی تھی۔“ نیا بم پھوڑنے والی خدیجہ تھی۔ نور نے فوراً گھور کر اُسے دیکھا۔ ضرور ہاشم نے اُسے کہا ہو گا کہ یہ بات کھانے کی ٹیبل پر بیٹھ کر بتانا۔

“اس کو تو شرم ہی نہیں آتی، ہر ایک سے اُکھڑے لہجے میں بات کرتی ہے۔“ صدف بیگم کے بس میں نہیں تھا کہ ابھی جو تا اُتارتی اور نور کو دے مارتیں۔

“ابا میں اس کی بڑی بہن ہوں، کیا میرا اتنا بھی حق نہیں ہے کہ میں اس کو سمجھا سکوں؟“ اُس نے ابا کا سہارا لینا چاہا۔

“میں اس معاملے میں کچھ نہیں کہہ سکتا۔“ ابا نے سیدھی بات کی۔ ہاشم منہ نیچے کیے ہنسنے لگا۔ نور نے فوراً اُس کے پاؤں کو دُبایا جس سے اُس کی ہلکی سی چیخ نکلی۔ ابا نے اُسے دیکھا مگر وہ چُپ کر کے کھانا کھانے میں مصروف ہو گیا۔

ساڈھے 5 سال قبل۔۔۔

“شرط یہ ہے کہ آپ شادی کے بعد بھی میرے ساتھ ہی رہیں گی۔” ماں اٹھ کر جانے لگی تو ماں نے اُن کو مخاطب کیا۔

“تب کی تب دیکھی جائے گی۔” انہوں نے جیسے ناک سے مکھی اڑائی۔

”تب کی تب نہیں بلکہ اب ہی دیکھی جائے گی۔“ وہ فوراً اٹھ کھڑی ہوئی۔ ماں اُسے

جواب دیے بنا باہر جانے لگیں تو اُس نے اُن کا راستہ روک لیا۔ وہ دونوں ایک دوسرے کو دیکھ رہیں تھی۔

“ماں، آپ کچھ چھپا رہی ہیں؟“ ماں نے کادل عجیب ہو گیا، مگر فوراً اُسے سر کو جھٹکا دیا، ایسا

نہیں ہو سکتا۔

”میرے کمرے میں آؤ۔“ ماں نے ہاتھ پیچھے کیا اور ماں کو راستہ دیا۔

ماں کے کمرے میں آؤ تو وہ کوئی خاصا بڑا نہ تھا مگر اُس میں سکون تھا۔ سامنے ایک بڑا سا بیڈ

مافردل كے از قلم حمزه پرويز

لگا تھا۔ جس پر وہ اور ماٲرہ زيادہ ترا کٲھے سوا کر تئئ تھئئ۔ مگر کبھئ ماٲرہ کو پڑھائئ کرنئ ہوتئ تو وہ اپنے کمرے مئ چلئ جاتئ اور وہئ سو جاتئ۔ يوں کہہ لو کہ ماٲرہ کا کمرہ صرف ماٲرہ کا تھا اور ماں کا کمرہ اُن دونوں کا۔ اُن کے گھر مئ ٹوٲل 4 کمرے تھے۔ جن مئ سے ائک اُنہوں نے گئسٲ روم بنا رکھا تھا۔ اور چوٲھا کمرہ بالائئ منزل پر تھا جس مئ پر انا سا مان پڑا تھا۔ اُنہوں نے ماٲرہ کو بيٲر پر بيٲھنے کا اشارہ کئا اور خود بھئ سا تھ ہی بيٲھ گئئئ۔ اُنہوں نے سائئڊ ٹئبل سے ائک تصوئر اٲھائئ جو سات سال آٲھ برس کئ ماٲرہ کئ تھئ، اور وہ اُس پر نرمئ سے ہاتھ پھئر رہئ تھئئ۔

"تمہارے ابا کے انتقال کو 13 سال ہو گئے ماٲرہ تب تم اتئئ سئ تھئ" اُنہوں نے تصوئر کا رُخ ماٲرہ کئ جانب کئا۔

"اور تب سے آج تک مئ ائک اُمئد پر جئ رہئ ہوں، اور وہ اُمئد تم ہو ماٲرہ۔ کوئئ بھئ یہ نہئئ چاہتا کہ اُس کئ اُمئد ٹوٲے مگر، اس اُمئد کو جوڑے رکھنے کئلئے انسان کو مضبوط ہونا پڑتا ہے، اور تمہارئ شادئ کر کے مئ خود کو مضبوط کرنا چاہتئ ہوں تاکہ تم کبھئ ٹوٲ نہ سکو۔"

اُن کئ بات کا رُخ ماٲرہ کو تنہا چھوڑنے کئ طرف تھا۔ تاکہ اُن کے بغئر کبھئ بھئ نہ ٹوٲے۔ ماٲرہ

بس اُن كو ديكھتے ره گئی۔

مائرہ اور احد كے ملاقات كو كچھ دن گزر چكے تھے۔ اور اُن كا آپس ميں رابطه بهي هوتا رها تھا۔ اور وه “آپ” سے “تم” تك كا سفر بهي كر چكے تھے۔

مائرہ كے امي اور فریده بيگم يه ي چاهتي تھيں كه دونوں كے جلد از جلد شادي هو جائے۔ آج صبح فریده بيگم كے كال آئی تھی كه احد كچھ هفتوں كيلئے شهر سے باهر جارها ہے كام كے سلسلے ميں، ايसे ميں فریده بيگم چاهتي تھيں كه دونوں كا نكاح هو جائے، اور مائرہ كے امي نے بهي كچھ دن پہلے يه بات فریده بيگم سے كے تھی كه منگني سے بهتر ہے، دونوں كا نكاح كر ديا جائے اور رخصتي جب يه چاهيں گے۔ ابھي فریده بيگم كيلئے يه بات كرنا آسان تھی۔ ايसे ميں احد كے واپسي تك مائرہ كو تھوڑا وقت بهي مل جائے گا اور اُس كے بعد دونوں كے شادي هو جائے گی۔ مائرہ كے امي تو پہلے سے تيار تھيں اور مائرہ بهي مان گئی۔ ايك نكاح يه تو هو رها تھا ابھي۔

دودن بعد اء اور مائره كا نكاح هونا تھا۔

كراچى جيسے بڑے شهر ميں روزانه نہ جانے كتنى شادياں هوتى هوں۔ كتنے گھر سجتے هوں گے۔ ايسے ہی سجنے والے گھروں ميں آج ايك گھر مائره كا بهى تھا۔

مگر اُس كا گھر كون سا تھا؟، جهاں وه جار هى تھی يا جهاں سے وه جار هى تھی؟، جهاں اُس نے اپنى زندگى گزارى يا جهاں وه زندگى گزارے گى؟، رہنے كو دونوں گھر اس كے تھے مگر كهنے كو 1 بهى نهیں۔

فريده بيگم كى خواهش تھی كه مائره پارلر سے تيار هو۔ مگر مائره كو ان سب ميں كوئى دلچسپى نهیں تھی۔ وه اس معالے ميں دوسرى لڑكيوں سے مختلف تھی۔ جهاں وه ميك اپ كر كے خود سے مطمئن نظر آتى هیں۔ وهى مائره بغير ميك اپ هى خود سے مطمئن رها كرتى تھی۔ البته كپڑوں ميں وه كوئى كپرو مائز نهیں كيا كرتى تھی۔

پھر بھی وہ فریدہ بیگم کی خوشی کیلئے پار لر چلی گئی۔ نکاح کا فنکشن بھی ماثرہ کی امی کے گھر تھا۔ احد اور فریدہ بیگم آپکے تھے۔ اور اُن کے علاوہ کچھ محلے دار اور فریدہ بیگم کے رشتہ دار تھے۔ اُن کی ایک بہن ہی تھی اور اُن کے 2 بیٹے تھے جو اپنی زندگیوں میں سیٹل تھے۔ وہ فریدہ بیگم سے بڑی تھیں اور آسٹریلیا رہا کرتی تھیں۔ پچھلے مہینے ہی وہ پاکستان آئیں تھی۔ ماثرہ ابھی پار لر سے نہیں آئی تھی، فریدہ بیگم کے بھانجے کی بیوی اُس کے ساتھ ہی تھی۔ تھوڑی ہی دیر میں گھر کے سامنے ایک کالی گاڑی آکر رُک کر اُس سے ماثرہ اُتری۔ وہ تھوڑی دیر وہی رکی رہی اور اُس گھر کو دیکھتی رہی، جہاں شاید اُس کے یہ آخری ایام تھے یا شاید آخری مہینے تھے۔ اُن کے گھر میں ایک چھوٹا سالان تھا جہاں اس وقت سب لوگ جمع تھے۔ سامنے اسٹیج پر فریدہ بیگم اور احد بیٹھے تھے۔ ایک اُس کی ماں ہی تھی جو کھڑی ہو کر اُس کا انتظار کر رہی تھی۔ اُسے دیکھ کر فوراً اُس کی طرف لپکیں، فریدہ بیگم بھی اسٹیج سے اُٹھ کر آگئیں۔

"اگر مجھے پتہ ہوتا کہ تم پار لر سے تیار ہو کر اتنی پیاری لگو گی تو میں کبھی تمہیں وہاں نہ جانے دیتی۔ میں نہیں چاہتی کہ میری بیٹی کو کسی کی نظر لگے۔" فریدہ بیگم نے آتے ہی تبصرہ کیا اور بڑا ہی شفقت بھرا لہجہ تھا اُن کا۔

”اللہ میری بیٹی کو ہمیشہ خوش رکھے اور نظر بد سے بچائے آمین۔“ اُس کی ماں نے آتے ہی کہا اور اُس کا ماتھا چوما۔

جب وہ سیٹج پر جا رہی تھی تو احد بھی اُسے آتا دیکھ کر کھڑا ہو گیا۔ مگر چونکہ وہ ابھی اُس کی بیوی نہیں تھی، وہ اُسے اتنے لوگوں کے سامنے ہاتھ پکڑ کر سیٹج پر نہیں بیٹھا سکتا تھا۔ وہ فریدہ بیگم کے ہمراہ چلتی آرہی تھی۔ اُس نے سفید رنگ کا جوڑا پہن رکھا تھا۔ پاؤں میں پنسل سیلز پہن رکھی تھیں جو اُسے مزید دراز قد دیکھا رہی تھی۔ احد ایک دراز قد نوجوان تھا، وہ بغیر سیلز کے اُس کے شانے کے برابر تھی، مگر ابھی سیلز پہن کر وہ تقریباً اُس کے برابر نظر آرہی تھی۔ اُس کے آگے کے بال کرل کیے گئے تھے۔ ماتھے پر سنہرا ٹیکہ جگمگا رہا تھا۔ کانوں کے جھمکے سنہرے اور سبز تھے اور گلے میں بھی ویسا ہی ہار پہن رکھا تھا۔ ہاتھوں میں مہندی لگی تھی اور اُس نے سفید گجرے پہن تھے۔ البتہ ناخن سادہ ہی تھے۔ احد نے بھی سفید شلوار قمیض پہن رکھی تھی۔ اُس پر سفید رنگ کی ہی واسکٹ تھی۔ اور پاؤں میں سفید پمپی پہنی تھی۔ بال جیل سے پیچھے کو سیٹ کئے تھے اور بائیں ہاتھ پر گھڑی پہن رکھی تھی۔

مائرہ آکر سیٹج پر بیٹھ گئی، اور اُس کے بعد احد بھی بیٹھ گیا۔ احد نے اُسے آتے تو دیکھا مگر

ابھی وہ اُسے نہیں دیکھ سکتا تھا۔ دونوں کے درمیان سفید پھولوں کی دیوار حائل تھی، جسے وہ چاہ کر بھی وقت سے پہلے نہیں پھلانگ سکتا تھا۔

“اب اور کتنا انتظار کرنا ہوگا۔” اُس نے دھیرے سے ماثرہ کو پکارا اُن کے آس پاس کوئی بھی نہ تھا۔

“جہاں اتنا کر لیا وہاں کچھ لمحے اور سہی” وہ بھی دھیمے لہجے میں بولی۔

“صدیاں گزارنا آسان ہے۔ لمحے گزارنا مشکل” وہ فلمی انداز میں بولا۔

“تو پھر کیوں نہ صدیاں گزار لی جائیں، وہ بھی ساتھ ساتھ؟” جواب غیر متوقع تھا جو

فریدہ بیگم کی طرف سے آیا تھا۔ وہ بالکل اُس کے پیچھے کھڑی تھیں۔

احد بالکل خاموش ہو گیا اور ماثرہ ہنسنے لگی۔ تھوڑی دیر میں مولوی صاحب آگئے اور نکاح

پڑھوانا شروع کیا۔

“قبول ہے۔” پہلی بار کہنے پر ماثرہ کو اپنی گزری زندگی کے سارے حسین لمحے یاد آئے۔

جس کا یہ آخری باب لکھا جا رہا تھا۔

“قبول ہے۔” اُس نے ماں کو دیکھا، وہ خوش لگ رہی تھیں۔

“قبول ہے۔“ اُس نے تیسری بار کہنے کے بعد آنکھیں کھول کر ادھر ادھر دیکھا۔ وہاں تو کچھ بھی نہیں بدلا تھا۔ سب لوگ ویسے ہی تھے ماثرہ خود بھی۔ تو کون کہتا ہے کہ شادی کے بعد زندگی بدل جاتی ہے۔ یہاں تو کچھ نہ بدلا تھا، یا شاید کچھ بدلا تھا مگر وہ ابھی محسوس نہیں کر پارہی تھی۔

“شادی“ اُس نے زیر لب دُہرایا۔ ابھی تو صرف نکاح ہوا تھا۔ تو اس کی زندگی میں کیا بدلنا تھا؟ صرف یہی کہ اب وہ سہی معنوں میں اپنے ہی گھر مہمان رہ گئی تھی۔ اور اُس کی نئی زندگی کا پہلا باب شروع ہو چکا تھا۔

ناولز کلب
Clubb of Quality Content!

نکاح کے بعد سب مہمان کھانا کھانے میں مصروف تھے اور وہ دونوں اب سٹیج پر اکیلے رہ گئے تھے۔ درمیان کی دیوار اب ہٹ چکی تھی۔ احد نے دیکھا کہ ماثرہ خاموش سی، گم سم سی بیٹھی ہے۔

”مسز احد سلطان آپ اتنی گم سم سی کیوں بیٹھی ہیں؟ مجھے تو لگا تھا کہ یہ ہماری زندگی کا خاص دن ہے۔“ اُس نے شرارتی انداز اور اپنائیت سے پوچھا۔ مائے نے چونک کر اُسے دیکھا اور پھر سر جھکا لیا۔

”میں بس کچھ سوچ رہی تھی۔“ اُس نے وضاحت دی۔

”میرے بارے میں؟“ اُس نے تجسس سے پوچھا۔

”نہیں“ اُس نے صاف انکار کیا اور احد کو دیکھ کر مسکرا دی۔

”میں سوچ رہی تھی کہ زندگی کتنی جلدی گزر جاتی ہے احد، کل تک میں مائے تھی، اور

آج میں مسز احد بن چکی ہوں۔“ اُسے اپنے نام کی جگہ احد کا، ”مسز احد“ اچھا نہیں لگا تھا۔

”زندگی اتنی جلدی بھی نہیں گزرتی مس مائے سلطان۔ بس لوگوں پر اپنا حق جتنا آنا

چاہیے آپ کو۔“ مائے نے اُسکی بات پر ہلکی سی مسکراہٹ دی۔

”حق کہاں سے آگیا بیچ میں؟“ اُس نے نرمی سے پوچھا۔

”پہلے حق نہیں تھا، پر اب تین بار قبول ہے کہنے کے بعد سب کچھ بدل گیا ہے۔“ احد نے

کہا۔

مسافر دل کے از قلم حمزہ پرویز

”حق کے ساتھ ذمہ داریاں بھی ہوتی ہیں احد۔“ وہ اب بھی ہلکا سا مسکرا رہی تھی۔

”میں ذمہ داریاں نبھانا جانتا ہوں مائے، اور میں تم سے وعدہ کرتا ہوں کہ اپنی ہر ذمہ

داری کو نبھاؤں گا۔“

”وعدے کرنا آسان ہیں، نبھانے بہت مشکل۔ اس لیے وعدہ وہی کرنے چاہیے جو نبھا

سکیں۔“ اُس نے احد کو دیکھتے ہوئے کہا۔

”میں وعدے نبھانے کا عادی ہوں مائے، اور تم بھی وقت کے ساتھ جان جاؤ گی“ وہ بھی

اُس سے نظریں نہیں ہٹا رہا تھا۔

”وقت بتائے گا۔“

”اور جب وقت بتائے گا تو تم جانو گی کہ یہ فیصلہ کتنا خوبصورت ہے۔“

”دیکھتے ہیں احد، یہ سفر کیسا گنہرتا ہے۔“

”اگر ہم سفر تم جیسا ہو، تو سفر اچھا ہی گنہرتا ہے۔“ وہ ہمیشہ اُس کی آنکھوں میں جھانک کر

ایسی بات کہا کرتا تھا جس سے وہ خود کو بہت خاص محسوس کرتی تھی۔

نكاح كو هفته گزر چكا تھا۔ احد شهر سے باهر جا چكا تھا۔ اس دوران اُن كى دو تين بار ملاقات هونى تھی۔ اب اُس كى واپسى كے بعد مائره كى رخصتى هو جانى تھی كيونكه اب تو وه ماں كو بهى تنها چھوڑ كر نهىں جار هى تھی۔ بهى ايك بات اُسے پریشان كرتى تھی كه ماں تنها هو جائىں گى۔ ماں نے مائره كى بات كو تو جسے هو امىں هى اڑا ديا تھا مگر احد كے اصرار پر اُن كے ساتھ رهنے كو مان گئىں۔ سب كچھ بهت اچھا جارها تھا۔ اب وه مائره سے مائره سلطان هو چكى تھی اور اُسے اپنا به نيا نام اچھا لگنے لكا تھا۔

"مائره، تم خوش هونا؟" وه دونوں بيڈر ليٹى تھىں جب ماں نے اُس سے پوچھا۔

"هاں، خوش بهى اور مطمئن بهى۔" وه چھت كو ديكھ رهى تھی۔

"مطمئن تو مىں بهى هوں، احد اچھا لڑكا هے۔" اُنهوں نے مائره كى طرف رخ كيا۔

"هم۔۔۔" وه اس سے زياده كچھ نهىں بولى۔

"كب تك واپس آئے گا؟"

“ایک ہفتہ تو لگ ہی جائے گا”

“میں چاہتی ہوں کہ اُس کے آتے ہی تمہاری رخصتی ہو جائے۔”

“ماں مجھے بہت نیند آرہی ہے، گڈ نائٹ۔” اُس نے رُخ دوسری جانب کر لیا۔

“بات سنو” اُنہوں نے پھر سے اُس کو پکارا۔

“اگر تمہارے ماموں کبھی زندگی میں تم سے ملنے آئیں تو اُنہیں معاف کر دینا۔”

“پہلی بات، وہ کبھی آئیں گے ہی نہیں، اور دوسری بات مجھے جتنی نفرت اُن سے ہے،

اُتنی کسی سے نہیں۔ میں اُنہیں کبھی معاف نہیں کر سکتی۔ اُن کی وجہ سے آپ کو ایک بار

ہارٹ اٹیک آچکا ہے، اور آپ نے مجھ سے وعدہ کیا ہے کہ کبھی اُن سے رابطہ کرنے کی

کو ہشش نہیں کریں گی۔” ایک اُمید تھی اُنہیں کہ اُن کا بھائی کبھی تو آئے گا۔ ماں نے وہ بھی

راکھ کر دی۔

“جو دل نفرتوں کو پال لے، وہ محبتوں کو کھودیتا ہے ماں۔ کبھی بھی اپنے دل کو نفرتوں کا

گھرنہ بنانا، اس سے محبتوں کے راستے بند ہو جائیں گے۔” ماں نے اُس کو نصیحت کی تھی۔

“آپ ٹھیک کہہ رہی ہیں، وہ شخص میری نفرت بھی ڈیسرو نہیں کرتا۔” اُس نے

بے دھیانی میں کہا۔ اب کی بارماں نے کوئی جواب نہیں دیا۔

“مائرہ” تھوڑی دیر بعد انہوں نے پھر پکارا۔

“جی امی۔” وہ بالکل سوری تھی۔

“یہ مت سمجھنا کہ تم مجھ پر بوجھ ہو۔ اس لیے تمہاری جلد از جلد شادی کروانا چاہتی

ہوں۔ میں بس چاہتی ہوں کہ تم خوش رہو۔” رات کے اس پہر انہیں یہ سب یاد آ رہا تھا۔

“جانتی ہوں امی” اُس نے رُخ موڑ کر ان کی پیشانی کو چوما۔

”اور اب آپ سو جائیں، ٹائم کافی ہو گیا ہے ورنہ صبح فجر کیلئے اُٹھا نہیں جائے گا۔”

“میں سونا نہیں چاہتی، میں تم سے باتیں کرنا چاہتی ہوں۔”

”اکل کریں گے نامی، ابھی مجھے بہت نیند آرہی ہے۔ آپ بھی سو جائیں۔” اُس نے پھر

سے رُخ دوسری جانب کر لیا۔ اُس کے بعد ماں نے کچھ نہیں کہا اور وہ سو گئی۔

حسب معمول اُس کی آنکھ صبح 5 بجے کھل گئی تھی۔ اُس نے اپنی دائیں جانب دیکھا، ماں ابھی تک سو رہی تھیں۔

“شاید رات کو لیٹ سوئی ہوں گی” اُس نے سوچا اور اُٹھ کر باہر آگئی۔ آکر وضو کیا اور فجر کی نماز پڑھی پھر کسی خیال کے تحت وہیں بیٹھی رہی۔ تھوڑی دیر بعد اندر آئی تو ماں ابھی تک سو رہی تھیں، اس کا دل چاہا کہ اُن کو نہ اُٹھائے مگر سورج طلوع ہونے میں تھوڑا وقت ہی رہ گیا تھا، اور پھر ماں ناراض ہوں گی کہ مجھے فجر کیلئے اُٹھایا کیوں نہیں۔

“ماں، اُٹھ جائیں فجر کا وقت گزر رہا ہے” اُس نے کافی بار پکارا مگر شاید وہ گہری نیند میں تھیں۔ اُس نے آکر انہیں ہلانا چاہا۔ مگر جیسے ہی ہاتھ لگایا تو وہ بالکل سرد تھیں، برف کی طرح سرد۔ مائتہ کے حلق سے بے ساختہ چیخ نکلی۔ وہ انہیں اُٹھانے کی ہر ممکن کوشش کر رہی تھی۔

اُسے سمجھ نہیں آرہا تھا کہ وہ کیا کرے۔ انہیں تنہا گاڑی تک لے جانا مشکل تھا۔ وہ فوراً باہر کو

بھاگی، ساتھ والے گھر کے دروازے پر چوکیدار کو پکارا۔ اُس کی آواز سن کر وہ بھی اُس کی طرف دوڑا، دونوں نے مل کر ماں کو گاڑی کی پچھلی سیٹ پر لٹایا۔ اور وہ جتنی تیز گاڑی چلا سکتی تھی چلائی اور قریبی ہسپتال لے گئی۔

مافردل کے از قلم حمزہ پرویز

سب کچھ سلوموشن میں ہو رہا تھا۔ لوگ اسٹریچر دیکھیل رہے تھے۔ پھر انہوں نے ماں کو اُس پر لٹایا۔ ڈاکٹر بھاگ کر کمرے کی طرف جاتا دکھ رہا تھا، اور ماں وہاں تنہا کھڑی تھی۔ جو ایک رشتہ اُس کا تھا وہ زندگی اور موت کی جنگ لڑ رہا تھا، اور دوسرا؟ دوسرا رشتہ بھی تو تھا اُس کا مگر وہ کہاں تھا؟ کتنے کلومیٹر دور، اس وقت وہ چین کی نیند سو رہا ہوگا۔ مگر، مگر فریدہ بیگم تو یہیں تھیں۔ اُس نے اُن کو کال کی اور کچھ ہی دیر میں آنے کا کہہ کر انہوں نے فون رکھ دیا ہے۔ احد نے کہا تھا کہ صدیاں گزارنا آسان ہے، لمحے گزارنا مشکل۔ اُس کی مذاق میں کی گئی بات اس وقت ماں شدت سے محسوس کر رہی تھی۔ 5 منٹ گزرے تھے یا 5 صدیاں، وہ کچھ اندازہ نہ کر سکی۔ اُس کے دل و دماغ میں صرف ایک ہی دعا گونج رہی تھی۔

”یا اللہ، میری ماں کو بچالو۔“

جب ڈاکٹر باہر آتا دکھائی دیا تو ماں فوراً اُس کی طرف لپکی۔

”ڈاکٹر میری ماں کیسی ہیں؟“ کاش کہ وہ ایک بار کہہ دے کہ وہ ٹھیک ہیں۔

"A cardiac arrest happened to her while "

“sleeping” (یہ وہ حالت ہوتی ہے جب سوتے سوتے ہی انسان کا دل دھڑکنا بند ہو جائے)

”کیا وہ ٹھیک ہو جائیں گی؟“ چاہتی تھی کہ وہ ڈاکٹر کا جواب سُن ہی نہ سکے۔

”She was already dead“ اتنا کہہ کر وہ آگے بڑھ گیا۔

مائرہ ایک دم زمین پر گر گئی آس پاس کی آوازیں دُھندلا گئی۔ سب کچھ خاموش ہو گیا۔

کاش کہ یہی سُننے کی جس کچھ سیکنڈ پہلے چلی جاتی۔

نرس اسٹریچر دھکیل کر باہر لارہی تھی۔ وہ اس نرس کو روکنا چاہتی تھی کہ اُس کی ماں کو

اس کے پاس ہی رہنے دے۔ مگر اُس کی آواز حلق سے نہیں نکل رہی تھی۔ وہ اسٹریچر کو

روکنا چاہ رہی تھی۔ اُس نے کوہشش بھی کی، مگر اُس کا دماغ ماؤف ہو چکا تھا۔ اُس کو اندھیرے

کے سوا کچھ نہیں دیکھ رہا تھا، اور وہ وہی بے ہوش ہو گئی۔ وہ ماں کو دھکیل کر کہاں لے جا رہے

تھے وہ نہیں جانتی تھی اور ماں۔ وہ تو ہر فکر، ہر پریشانی سے آزاد ہو چکی تھیں۔

”میں سونا نہیں چاہتی۔“ وہ سونا نہیں چاہتی تھیں مگر مائرہ نے اُن کو سلا یا تھا، کاش کہ وہ

سوتی ہی نہ، کاش وہ لمحہ ٹل جاتا۔

مافردل كے از قلم حمزہ پرویز

جو ہوتا ہے، وہ ہونا ہی ہوتا ہے۔ ماثرہ کو یہ سمجھنے میں کافی وقت لگا تھا۔

جاری ہے۔۔۔

Instagram : @raqs.e_alfaz

ناولز کلب
Clubb of Quality Content!

مزید بہترین ناول / افسانے / آرٹیکل / مختصر کہانیاں اور معیاری شاعری پڑھنے کے

لئے نیچے دیئے گئے لنک پر کلک کریں۔

شکریہ!

مافردل كے از قلم حمزہ پرویز

www.novelsclubb.com

ناولز كلب
Clubb of Quality Content!

مسافروں کے از قلم حمزہ پرویز

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842